



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 30.12.2024

TIME : 07.25 AM

പ്രധാന വാർത്തകൾ

1. ഐഎസ്ആർഒ യുടെ ഡോക്കിംഗ് ദൗത്യം - 'സ്പേഡെക്സ്' ഇന്ന് ശ്രീഹരിക്കോട്ടയിൽ നിന്ന് വിക്ഷേപിക്കും; ദൗത്യം വിജയിച്ചാൽ ഈ നേട്ടം കൈവരിക്കുന്ന നാലാമത്തെ രാജ്യമാകും ഇന്ത്യ.

**ISRO's Docking Mission 'SPADEX' to be Launched Today from Sriharikota; India Set to Become the Fourth Country to Achieve This Milestone.**

2. കേന്ദ്ര ബജറ്റിന് മുന്നോടിയായി ധനമന്ത്രി നിർമ്മല സീതാരാമൻ ഇന്ന് വ്യവസായ രംഗത്തെ വിദഗ്ദ്ധരുമായി ചർച്ച നടത്തും.

**Finance Minister Nirmala Sitharaman to Hold Discussion with Industry Experts Ahead of Union Budget.**

3. കൊച്ചിയിൽ പരിപാടിയിൽ പങ്കെടുക്കുന്നതിനിടെ വീണ് ഗുരുതര പരിക്കേറ്റ തൃക്കാക്കര എം.എൽ.എ ഉമ തോമസിന്റെ ആരോഗ്യനിലയിൽ പുരോഗതിയെന്ന് ഡോക്ടർമാർ; സംഘാടകർക്കെതിരെ കേസെടുത്ത് പോലീസ്.

**Doctors says, Thrikkakara MLA Uma Thomas Shows Improvement After Serious Injury at an Event in Kochi; Police File Case Against Organizers.**

4. 92-ാമത് ശിവഗിരി തീർത്ഥാടനത്തിന് ഇന്ന് തുടക്കം; തീർത്ഥാടകർക്കായി ഇത്തവണ എറണാകുളത്ത് നിന്ന് പ്രത്യേക ട്രെയിൻ സർവീസ്.

**92nd Shivagiri Pilgrimage Begins Today; Special Train Service from Ernakulam for Pilgrims**

---

5. സന്തോഷ് ട്രോഫി ഫുട്ബോളിൽ മണിഷുരിനെ വീഴ്ത്തി കേരളം ഫൈനലിൽ; കിംഗ് കപ്പ് ഇന്റർനാഷണൽ ബാഡ്മിന്റൺ ഓപ്പണിൽ ഇന്ത്യയുടെ ലക്ഷ്യ സെന്നിന് വെങ്കലം.

**Kerala Beats Manipur to Reach Santosh Trophy Final; India's Lakshya Sen Wins Bronze in King Cup International Badminton Open.**



## **JAISHANKAR - QATAR**

മൂന്ന് ദിവസത്തെ ഔദ്യോഗിക സന്ദർശനത്തിനായി വിദേശകാര്യ മന്ത്രി എസ്.ജയ് ശങ്കർ ഇന്ന് ഖത്തറിലെത്തും. സന്ദർശന വേളയിൽ, ഖത്തർ പ്രധാനമന്ത്രിയും - വിദേശകാര്യ മന്ത്രിയുമായ ഷെയ്ഖ്- മുഹമ്മദ് ബിൻ അബ്ദുൽ റഹ്മാൻ ബിൻ ജാസിം അൽതാനിയുമായി അദ്ദേഹം കൂടിക്കാഴ്ച നടത്തും. പരസ്പര താൽപ്പര്യമുള്ള പ്രാദേശിക ആഗോള വിഷയങ്ങൾ സന്ദർശനവേളയിൽ ചർച്ചയാകും.



## **ISRO - SPADEX**

ബഹിരാകാശത്ത് വെച്ച് ഉപഗ്രഹങ്ങളെ കൂട്ടി യോജിപ്പിക്കുന്ന, ഐഎസ്ആർഒ യുടെ ഡോക്സിംഗ് ദൗത്യം - 'സ്പേഡെക്സ്' ഇന്ന് വിക്ഷേപിക്കും. ഇതോടെ ലോകത്ത് ഈ നേട്ടം കൈവരിക്കുന്ന നാലാമത്തെ രാജ്യമാകും ഇന്ത്യ. പി.എസ്.എൽ.വി സി-60 വിക്ഷേപണ വാഹനമാണ് 'സ്പേഡെക്സ്' മിഷൻ ഉപഗ്രഹങ്ങളെ വഹിക്കുക. ഇന്ന് രാത്രി 9.58 ന് ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിൽ നിന്നാണ് വിക്ഷേപണം. ബഹിരാകാശ പര്യവേക്ഷണത്തിലെ ഇന്ത്യയുടെ ഭാവി ശ്രമങ്ങളിലേക്കുള്ള ചവിട്ടുപടിയായാണ് SpaDEX ദൗത്യത്തെ വിലയിരുത്തുന്നത്.



---

## NIRMALA SITHARAMAN

കേന്ദ്ര ബജറ്റിന് മുന്നോടിയായി ധനമന്ത്രി നിർമ്മല സീതാരാമൻ ഇന്ന് വാണിജ്യ വ്യവസായ രംഗത്തെ പ്രമുഖരുമായി ചർച്ച നടത്തും. മൊത്ത ആഭ്യന്തര ഉല്പാദനത്തിന്റെ ഏറ്റവും വലിയ ഘടകമായ ഉപഭോഗം വർദ്ധിപ്പിക്കുന്നതിനുള്ള നടപടികൾ യോഗം ചർച്ച ചെയ്യുമെന്നാണ് പ്രതീക്ഷിക്കുന്നത്.



## RAJNATH - INDIAN ARMY (INTRO)

2047-ഓടെ ഇന്ത്യയെ വികസിതവും സ്വയംപര്യാപ്തവുമായ രാഷ്ട്രമാക്കി മാറ്റുകയെന്ന ലക്ഷ്യം കൈവരിക്കുന്നതിൽ സൈന്യത്തിന് നിർണ്ണായക പങ്കാണുള്ളതെന്ന് രാജ്യരക്ഷാമന്ത്രി രാജ്നാഥ് സിംഗ്. സൈനിക തന്ത്രങ്ങളിലും യുദ്ധ നൈപുണ്യത്തിലും സൈനികരെ പ്രാപ്തരാക്കുന്നതിൽ ഇന്ത്യൻ കരസേനക്ക് കീഴിലെ പരിശീലന സ്ഥാപനങ്ങൾ നൽകുന്ന സംഭാവനകൾ വളരെ വലുതാണെന്നും അദ്ദേഹം പറഞ്ഞു. മധ്യപ്രദേശിലെ മോവിലുള്ള കരസേനയുടെ മൂന്ന് പരിശീലന സ്ഥാപനങ്ങൾ സന്ദർശിക്കുകയായിരുന്നു കേന്ദ്രമന്ത്രി. (ഹോൾഡ്)



## AMIT SHAH-GUJARAT

ഒരു ദിവസത്തെ സന്ദർശനത്തിനായി കേന്ദ്ര ആഭ്യന്തര മന്ത്രി അമിത് ഷാ ഇന്ന് ഗുജറാത്തിലെത്തും. ഗുജറാത്തിലെ ശ്രീ ധരംപൂർ തീർഥിലുള്ള ശ്രീമദ് രാജ് ചന്ദ്ര ആശ്രമത്തിന്റെ വാർഷികത്തോടനുബന്ധിച്ചുള്ള മഹാമസ്തുകാഭിഷേക ചടങ്ങിൽ അദ്ദേഹം പങ്കെടുക്കും.



---

## UMA THOMAS

കൊച്ചി ജവഹർലാൽ നെഹ്റു സ്റ്റേഡിയത്തിൽ പരിപാടിയിൽ പങ്കെടുക്കുന്നതിനിടെ വീണു ഗുരുതര പരിക്കേറ്റു തൃക്കാക്കര എം.എൽ.എ ഉമ തോമസിന്റെ നില മെച്ചപ്പെട്ടു വരുന്നതായി ഡോക്ടർമാർ അറിയിച്ചു. ആരോഗ്യ വകുപ്പിലെ വിദഗ്ധ മെഡിക്കൽ സംഘം ഉമാ തോമസ് എംഎൽഎയുടെ ആരോഗ്യ സ്ഥിതി വിലയിരുത്തുമെന്ന് മന്ത്രി വീണാ ജോർജ് അറിയിച്ചിരുന്നു. മന്ത്രി പി. രാജീവുമായും ഡോക്ടർമാരുമായും മന്ത്രി ഇത് സംബന്ധിച്ച് ചർച്ച നടത്തി. 12,000 ഭരതനാട്യം നർത്തകരെ പങ്കെടുപ്പിച്ചുള്ള നൃത്ത പരിപാടിയിൽ അതിഥിയായി പങ്കെടുക്കാൻ എത്തിയതായിരുന്നു ഉമാ തോമസ് എംഎൽഎ. സംഭവത്തിൽ സംഘാടകർക്കെതിരെ പോലീസ് കേസെടുത്തു.

~~~~~

## SIVAGIRI

92-ാമത് ശിവഗിരി തീർത്ഥാടനത്തിന് ഇന്ന് തുടക്കമാകും. മന്ത്രി എം ബി രാജേഷ് തീർത്ഥാടനം ഉദ്ഘാടനം ചെയ്യും. വിദ്യാഭ്യാസ സമ്മേളനം മന്ത്രി വി. ശിവൻകുട്ടിയും, ശാസ്ത്ര സാങ്കേതിക സമ്മേളനം മന്ത്രി കെ.എൻ. ബാലഗോപാലും ഉദ്ഘാടനം ചെയ്യും. അതിനിടെ ശിവഗിരി തീർത്ഥാടനത്തിന് ഇത്തവണ റെയിൽവേ പ്രത്യേക ട്രെയിൻ അനുവദിച്ചു. ഇന്ന് മുതൽ ജനുവരി ഒന്നു വരെ എറണാകുളത്തു നിന്നും 12 ജനറൽ കോച്ചുകളുള്ള സ്പെഷ്യൽ മെമു ട്രെയിൻ ആണ് അനുവദിച്ചത്. രാവിലെ ഒമ്പത് പത്തിന് എറണാകുളം സൗത്തിൽ നിന്നും സർവീസ് ആരംഭിക്കും.

~~~~~

## SABARIMALA

മകരവിളക്ക് മഹോത്സവത്തിനായി ശബരിമല ക്ഷേത്ര നട ഇന്ന് വൈകിട്ട് തുറക്കും. ജനുവരി 11ന് എരുമേലി പേട്ട തുള്ളൽ.

---

തിരുവാദരണ ഘോഷയാത്ര 12 ന് പന്തളത്തു നിന്ന് പുറപ്പെടും. ജനുവരി 14 നാണ് മകരവിളക്ക്.



## **PM - WAVES SUMMIT**

2025ൽ വേൾഡ് ഓഡിയോ വിഷ്യൽ എൻ്റർടെൻമെൻ്റ് ഉച്ചകോടിക്ക് ഇന്ത്യ ആതിഥേയത്വം വഹിക്കും. ഇന്ത്യയുടെ സർഗ്ഗാത്മകത പ്രദർശിപ്പിക്കാനുള്ള മികച്ച അവസരമാണ് ഇതെന്ന് പ്രധാനമന്ത്രി നരേന്ദ്ര മോദി 'മൻ കി ബാന്ത്' പരിപാടിയിൽ പറഞ്ഞു. ഇന്ത്യയെ കണ്ടെന്ന് ക്രിയേഷൻ്റെ ആഗോള കേന്ദ്രമാക്കി മാറ്റുന്നതിനുള്ള സുപ്രധാന ചുവടുവെച്ചാണ് ഉച്ചകോടി.



## **KAAMYA KARTHIKEYAN**

ലോകത്തിലെ ഏഴ് ഭൂഖണ്ഡങ്ങളിലുമുള്ള ഏറ്റവും ഉയരം കൂടിയ കൊടുമുടികൾ കീഴടക്കുന്ന ലോകത്തിലെ ഏറ്റവും പ്രായം കുറഞ്ഞ വനിതയായി ചരിത്രം കുറിച്ച് മുംബൈയിലെ നേവി ചിൽഡ്രൻ സ്കൂൾ വിദ്യാർത്ഥി കാമ്യ കാർത്തികേയൻ. ഏറ്റവുമൊടുവിൽ പിതാവ് കമാൻഡർ എസ്. കാർത്തികേയനൊപ്പം അന്റാർട്ടിക്കയിലെ വിൻസെന്റ് കൊടുമുടി കീഴടക്കിയാണ് 17 കാരിയായ കാമ്യ തൻ്റെ ദൗത്യം പൂർത്തിയാക്കിയത്. പതിനാറ് വയസ്സുള്ളപ്പോഴാണ് കാമ്യ എവറസ്റ്റ് കീഴടക്കിയത്. ഈ സുപ്രധാന നേട്ടത്തിൽ കാമ്യ കാർത്തികേയനെ ഇന്ത്യൻ നാവികസേന അഭിനന്ദിച്ചു.



## **FPIs**

നടപ്പു സാമ്പത്തിക വർഷത്തിൽ ഇതുവരെ ഇന്ത്യൻ മൂലധന വിപണികളിലേക്ക് എത്തിയത് ഒരു ലക്ഷം കോടിയിലേറെ രൂപയുടെ വിദേശ നിക്ഷേപം. ഡിസംബറിൽ ഇതുവരെ 22,000 കോടി രൂപയുടെ

---

വിദേശ നിക്ഷേപമാണ് ഇന്ത്യൻ മൂലധന വിപണികളിലേക്ക് എത്തിയത്. കഴിഞ്ഞ കുറച്ച് മാസങ്ങളായി രാജ്യത്ത് വിദേശ നിക്ഷേപങ്ങളിൽ വലിയ വർധനയാണ് രേഖപ്പെടുത്തിയിട്ടുള്ളത്.



### JIMMY CARTER DEATH

അമേരിക്കയുടെ മുൻ പ്രസിഡന്റ് ജിമ്മി കാർട്ടർ അന്തരിച്ചു. 100 വയസായിരുന്നു. ഇന്ത്യ സന്ദർശിച്ച മൂന്നാമത്തെ യു.എസ് പ്രസിഡന്റായിരുന്നു ജിമ്മി കാർട്ടർ. ഡെമോക്രാറ്റുകാരനായിരുന്ന ജിമ്മി കാർട്ടർ 1977 മുതൽ 1981 വരെ അമേരിക്കയുടെ പ്രസിഡന്റ് പദവി വഹിച്ചു. 2002-ൽ സമാധാനത്തിനുള്ള നോബൽ സമ്മാനം ലഭിച്ചിട്ടുണ്ട്.



### IND VS AUS TEST

ബോർഡർ-ഗാവസ്കർ ട്രോഫി നാലാം ക്രിക്കറ്റ് ടെസ്റ്റിൽ ഓസ്ട്രേലിയക്കെതിരെ ഇന്ത്യക്ക് 340 റൺസ് വിജയലക്ഷ്യം. അഞ്ചാം ദിവസം മത്സരം പുനരാവിഷ്കരിക്കവേ ശേഷിച്ച ഒരു വികറ്റ് കൂടി നഷ്ടമായതോടെ ഓസീസിന്റെ രണ്ടാം ഇന്നിംഗ്സ് 234 ന് അവസാനിച്ചു.



### KING CUP- LAKSHYA SEN

ചൈനയിൽ നടന്ന കിംഗ് കപ്പ് ഇന്റർനാഷണൽ ബാഡ്മിന്റൺ ഓപ്പണിൽ ഇന്ത്യയുടെ ലക്ഷ്യ സെന്നിന് വെങ്കലം. ഫ്രഞ്ച് താരം അലക്സ് ലാനിയറെ നേരിട്ടുള്ള സെറ്റുകൾക്ക് പരാജയപ്പെടുത്തിയാണ് ലക്ഷ്യ സെൻ മൂന്നാം സ്ഥാനം ഉറപ്പിച്ചത്.



---

## WORLD BLITZ CHAMPIONSHIP

ഫീഡെ വേൾഡ് ബ്ലിറ്റ്സ് ചെസ് ചാമ്പ്യൻഷിപ്പും വനിതാ ലോക ബ്ലിറ്റ്സ് ചെസ് ചാമ്പ്യൻഷിപ്പും ഇന്ന് രാത്രി ന്യൂയോർക്കിൽ ആരംഭിക്കും. ഇന്ത്യയ്ക്കായി, ഗ്രാന്റ് മാസ്റ്റർ അർജുൻ എറിഗൈസിയും , ഗ്രാന്റ് മാസ്റ്റർ ആർ. പ്രസാന്നയും ഓപ്പൺ വിഭാഗത്തിലും, വനിതാ വിഭാഗത്തിൽ കൊനേരു ഹംപിയും മത്സരിക്കും. അതിനിടെ, ടൂർണമെന്റിന്റെ ഡ്രസ് കോഡ് ലംഘിച്ചതിന്റെ പേരിൽ FIDE വിലക്കിയ ഗ്രാൻഡ് മാസ്റ്റർ മാഗ്നസ് കാൾസൺ ചാമ്പ്യൻഷിപ്പിൽ മടങ്ങിയെത്തും.



## SANTHOSH TROPHY (INTRO)

സന്തോഷ് ട്രോഫി ഫുട്ബോൾ സെമിയിൽ മണിപ്പൂരിനെ വീഴ്ത്തി കേരളം ഫൈനലിൽ കടന്നു. ഒന്നിനെതിരെ അഞ്ച് ഗോളുകൾക്കാണ് കേരളത്തിന്റെ ജയം. നാളെ രാത്രി 7.30 ന് നടക്കുന്ന ഫൈനൽ പോരാട്ടത്തിൽ കേരളം ബംഗാളിനെ നേരിടും. വിശദാംശങ്ങളുമായി ആകാശവാണി പ്രതിനിധി സുരേഷ് ബാബു....

( വോയിസ് )



## IDUKKI HARTHAL

ഇടുക്കി മുജ്ജരിങ്ങാട് കാട്ടാനയുടെ ആക്രമണത്തിൽ യുവാവ് മരിച്ച സംഭവത്തിൽ വണ്ണപ്പുറം പഞ്ചായത്തിൽ ഇന്ന് എൽ.ഡി.എഫ്, യു.ഡി.എഫ്, എൻ.ഡി.എ എന്നിങ്ങനെ മുന്നണികൾ ഹർത്താൽ പ്രഖ്യാപിച്ചു. മരണത്തെ തുടർന്ന് ഇന്നലെ രാത്രി വൈകിയും പ്രതിഷേധം ശക്തമായിരുന്നു. ആക്രമണത്തിൽ കൊല്ലപ്പെട്ട മുജ്ജരിങ്ങാട് സ്വദേശി അമർ ഇലാഹിയുടെ കുടുംബത്തിന് 10 ലക്ഷം രൂപ ധനസഹായം നൽകുമെന്ന് മന്ത്രി എ.കെ ശശീന്ദ്രൻ അറിയിച്ചു.



---

## **IMD WEATHER**

ഉത്തരേന്ത്യയിൽ അതിശൈത്യം തുടരുന്നു. അടുത്ത അഞ്ച് ദിവസങ്ങളിൽ ഡൽഹി ഉൾപ്പെടെ നിരവധി വടക്കൻ സംസ്ഥാനങ്ങളിൽ താപനില 3 ഡിഗ്രി സെൽഷ്യസ് വരെ കുറയാൻ സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു.



## **SOUTH KOREA-PLANE CRASH**

ദക്ഷിണ കൊറിയയിൽ ഇന്നലെയുണ്ടായ വിമാനാപകടത്തിൽ വിദേശകാര്യമന്ത്രി എസ്. ജയ്ശങ്കർ അഗാധ ദുഃഖം രേഖപ്പെടുത്തി. ദക്ഷിണ കൊറിയയിലെ മുവാൻ അന്താരാഷ്ട്ര വിമാനത്താവളത്തിൽ ലാൻഡിങ്ങിനിടെ ബോയിങ് വിമാനം സംരക്ഷണഭിത്തിയിൽ ഇടിച്ചുകയറി ഉണ്ടായ അപകടത്തിൽ 179 പേരാണ് മരിച്ചത്. ആറ് ജീവനക്കാർ ഉൾപ്പെടെ 181 പേരാണ് വിമാനത്തിലുണ്ടായിരുന്നത്.



## **GEORGIA ELECTION**

ജോർജിയയുടെ പ്രസിഡന്റായി മുൻ ഫുട്ബോൾ താരം മിഖായേൽ കവലാഷ്വിലി സ്ഥാനമേറ്റു. ആഴ്ചകൾ നീണ്ടുനിന്ന രാഷ്ട്രീയ അനിശ്ചിതത്വത്തിനൊടുവിലാണ് അദ്ദേഹം ജോർജിയയുടെ പ്രസിഡന്റായി അധികാരമേറ്റത്. നിലവിലുള്ള രാഷ്ട്രീയ പ്രതിസന്ധികൾക്കിടയിൽ രാജ്യതാൽപ്പര്യങ്ങൾ സംരക്ഷിക്കുമെന്ന് മിഖായേൽ പറഞ്ഞു.



## **AIR KERALA - KANNUR**

കണ്ണൂർ രാജ്യാന്തര വിമാനത്താവളത്തിൽ നിന്ന് എയർ കേരള എയർലൈൻ സർവീസ് ആരംഭിക്കുന്നതിന്റെ ധാരണാപത്രം ഇന്ന്



---

ഒപ്പുവെക്കും. കേരള സർക്കാരിനും സിയാലിനും മറ്റ് പൊതുമേഖലാ സ്ഥാപനങ്ങൾക്കുമായി 26 ശതമാനം ഓഹരിയുള്ള സ്ഥാപനമാണ് എയർ കേരള. കണ്ണൂരിന് പുറമെ കൊച്ചി, തിരുവനന്തപുരം, കോഴിക്കോട് അന്താരാഷ്ട്ര വിമാനത്താവളങ്ങളിൽ നിന്നായിരിക്കും സർവീസ്.

**രൂ**  
**രൂരൂരൂ**

